

త్రిమింగళ స్వర్గం. ౨. సక్రమం

మేమందరం ఏ చెయ్యలేక పోయినందువలన ఇలా వుండవలసి వచ్చిందో, ముందుముందు ఏ చేస్తే అందరం బావుంటామో చర్చిస్తూ, విశ్లేషిస్తూ పథకాలు రచిస్తూ పాటలు పాడుతూ సముద్రంవొడ్డున కూర్చున్నాం, మిత్రులందరం వున్నట్టుండి పాదాల క్రింద తడి-ఏ పిల్ల కెరటమో పాదాలు తాకి పోతుంది కాబోలనుకున్నాను. అంతలో ఎవరో వీపుమీద కొట్టినట్టుంది. వెనక్కి తిరిగితే ఒక పెద్ద అల. లేచి పరుగెత్తబోయాం అందరం. అలవెనక అల-కమ్మేసింది.

అంతే-చెల్లెచెదురై పోయాం. నేను కొట్టుకుపోతున్నాను. ఎక్కడికో! ఇందాకటి వరకు ఎన్ని మాట్లాడాం? ముందుకు పాదం వడని బలహీనత గురించి, ఇమిడి పోలేని ఆత్మగౌరవం గురించి-ఈ ఉప్పెన మనందరినీ ఇలా విడదీసి వెన్నులో పాడిచింది-నేనీ ప్రవాహానికి ఎదురూదీలేకుండా వున్నాను. నేను చచ్చిపోవలసిందేనా? నా మిత్రులెవరూ నన్ను కాపాడరా? మిత్రులారా! ఏమైపోయారు మీరు? ఎవరో నన్ను చెయ్యి వట్టి లాగుతున్నారు. నన్ను రక్షిస్తున్న నా ప్రాణమిత్రులు కావచ్చు. నేను బ్రతుకుతాను. అనుకున్న పన్నన్నీ చేస్తాను. ఎవరో ఎక్కడికో లాగుతున్నారు నన్ను-నాకేం కనిపించడం లేదు. ఏదో మృత్యు శీతలస్వర్గం. నేను చచ్చిపోతున్నానా?

కాదు నేను చచ్చిపోలేదు. సమశీతోష్ణపు గదిలో, హంస తూలికా తల్లం మీద తేలేను. గదంతా క్రృతిమమైన వూల. మొక్కలతోను, గోడలికి రంగురంగుల బొమ్మలతోను వుంది. నా ముక్కు తగిలించిన గొట్టాన్ని బట్టి గోడమీద 'డాక్టర్' అని వున్న నేమ్ ప్లేట్ బట్టి-అది హాస్పిటల్ అని అర్థమయింది. అమ్మయ్య నేను బ్రతికాను. నా మిత్రులంతా కూడా బ్రతికే వుంటారు. గొట్టంలోనుంచి ఊపిరి పీలుద్దామనుకుంటే ముక్కులలోనుంచి గాలికి బదులు ఏవో కాగితాలు వెడుతున్నాయి లోపలికి. అప్పుడు చూశాను-నాకెదురుగా స్టూలుమీద నీలం చారల గౌను వేసుకుని కూర్చుందోకావిడ. ఆవిడ గౌనుకి గుచ్చి వున్న బిళ్ళ మీద ఆమె పేరూ, 'డ్యూటీవర్స్' అన్న పదం వ్రాసి వున్నాయి. నర్సులు తెల్లడస్సులు వేసుకోవడం ఎరుగుదును కానీ నీలం చారల గౌను వేసుకోవడం చూడలేదు. ఈ హాస్పిటల్ రూల్స్-మో-నేను కళ్ళు తెరిచి ట్యూబ్ వంక వింతగా చూడడం గమనించి ఆవిడ లేచి నా మొహం మీదికి వంగింది. విశాలమైన మదురు-పెద్ద బొట్టు స్టిక్కర్-ముందు పళ్ళు రెండు కొంచెం ఎత్తు-దయగల ఆ చిరునవ్వు-అయ్యో-అవిడెవరో కాదు మా అమ్మ-అరుగో-ఆ బిళ్ళ మీద పేరు కూడా మా అమ్మదే-నిక్షేపంలా వెంకటగిరి చీరెలు కట్టి మా అమ్మ ఇలా గౌను వేసిందేమిటి? ఎవరైనా ట్యూబ్ లోనుంచి ఆక్సిజన్ పంపుతారు గానీ రంగు కాగితాలు పంపుతారా? ఖచ్చితంగా ఇది కలే-అమ్మయ్య-నేను సముద్రంలో ఊడలేదు-ఏ అలా నన్ను మింగలేదు-నన్నెవరూ రక్షించ లేరు. ఒక్కసారి తల విదిలించి లేచి కూర్చుంటే-మా ఇంట్లో మంచం మీద వుంటాను-అనుకుని తల విదల్చబోయాను-'అలా విదిల్చుకు-అ ట్యూబు ఊడిపోతుంది' అంది నీలంగౌను నర్సు. అమ్మలాంటి నర్సు.

'ఊడనియి-ఇలా నా ఊపిరి తిత్తులగుండా కాగితం ముక్కలు చేరితే నేను చచ్చిపోతాను. మీ హాస్పిటల్ వాళ్ళు నన్ను చంపదలుచుకున్నారా


ఏం?' అన్నాను. 'ఓసి పిచ్చిమొహం! అవి కాగితాలు కావే-కరెన్సీనోట్లు-ఇదిగో ఈ సిలిండర్ నిండా నోట్లున్నాయి. అవన్నీ నీ ఊపిరితిత్తుల్లోకి పంపిస్తాం. మాట్లీట్ మెంటంతా నీకు దీర్ఘకాలం లాభించేలా వుంటుంది. ఇక నువ్వెవ్వడూ ఊపిరాడక బాధపడవు. జీవితాంతం హాయిగా ఊపిరి పీలుస్తావు' అందావిడ.

'ఏదైనట్టుంది కానీ ముందు నన్ను ఈ కలలోనుంచి మేలుకొని మా ఇంటికి పోనీ' అని లేవబోయాను.

ఈసారి ఆవిడ నావంకవిగతాళిగా చూసింది. ఎగతాళిగానేవీటి మరి-నా చేతులు కాళ్ళు మంచానికి బెల్టుతో కట్టవడేసి వున్నాయి-

'నువ్వు మా అమ్మలా వున్నావు నర్సుమా-స్లీప్-నా కట్టు వివ్-నేను కలలోంచి వెళ్ళిపోతాను' అని కొంచెం ఆవిడని బ్రతిమిలాడేను.

'అమ్మలావుండడం ఏమిటి-నేను మీ అమ్మనే-చాలా పెద్ద ఆపదలోంచి బయటపడ్డావు. సమయానికి మీ నాన్నే నిన్నుకాపాడుకున్నారు-ఈరోజుకి మాట్లాడక విశ్రాంతి తీసుకో' అంది అమ్మనర్సు.



'నువ్వు నర్సువెవ్వడయ్యావు' పొద్దున కూడా ఇంట్లోనే వున్నావే! నేను సముద్రంలో పడిపోయానని మీకెలా తెలుసు? నాన్న నన్నెలా కాపాడారు! అంతా ఆశ్చర్యంగా వుంది!"

'ఇవ్వడిలాంటి ప్రశ్నలడగకు. హాయిగా విశ్రాంతి తీసుకో!' తరువాత తీరికగా మాట్లాడండి-' అంది నర్సు అమ్మ.

కలయో! నిజమో! కానరావడం లేదు-నాకు కలలు తరచూ వస్తుం

టాయి. అందులోను నల్మాన్ రస్ట్ టైపు కలలు- మెలుకవ వచ్చాక ఆ కలలువల్ల అలలై అలరిస్తాయి-ఇవ్వడంతకీ మెలకువ రాదేం?

'డాక్టర్ గారోస్తున్నారు' అంది నీలంగోమ అమ్మ వర్షం. నల్లటి డ్రెస్ వేసుకున్న డాక్టర్ గారోచ్చేరు-అచ్చు నాన్నలా వున్నాడు.

'ఎలా వుంది అమ్మాయికి?' అనడిగేరు-

డాక్టర్లు నల్లడ్రెస్ లువెయ్యడం ఏమిటో!

నీలంగోమ వేసుకుని మా అమ్మపేరు తగిలించుకుని, మా అమ్మనెవని చెబుతున్నావిడ, డాక్టర్ వెనకాలే గుమ్మం దాకా వెళ్లి ఆయన చెవిలో గునగుసలాడింది.

కొన్ని మాటలు అన్నప్పటికీ వివరాలు. ఏమిటో, మెదదూ, గుండె అంటున్నారు.

అంతలో మరో అకువచ్చి డ్రెస్ వేసుకున్న డాక్టర్ వచ్చాడు. ఆ మొహమూ వరిచయం వున్నట్టే అనిపించింది. నా ఎక్స్ రేలు-తదితర రిపోర్టులు పరిశీలించాడు. తరువాత నల్లడ్రెస్ డాక్టరుతో మంతనాలా దాడు.

ఈవారం కథ

'రేపే ఆపరేషన్' అన్నాడు నల్లదుస్తుల వైద్యుడు.

'నాకెందుకు ఆపరేషన్' అన్నాను కంగారుగా.

'ఇక్కడ మవ్వ ప్రశ్నలడగకూడదు. కళ్ళు-నోరు మూసుకుని పడుకో' అంది అమ్మవర్షం.

నాకేం జబ్బుచేసిందో నాకు చెప్పకుండా ఆపరేషన్ చెయ్యడం ఏం న్యాయం? నా మెదడుకేం దెబ్బతగలేదు. గుండె బాగానే కొట్టుకుంటోంది. వీళ్ళేదో గుండెమార్పిడి గురించి, మెదడు మార్పిడి గురించి గునగుసలాడారు. అవేమైనా మాసిన దుప్పట్లా మార్చడానికి?

ఈవిడ నాకు అమ్మ అయితే ఇలా ప్రవర్తిస్తుందా?



ఇది కలా? కల అయితే ఇంత సుదీర్ఘమైన కలలా:

ఇంకా తెల్లవారదేమిటి? నీరసంగా వుంది. నిద్రొస్తున్నట్టుంది.

మెలకువ వచ్చేసరికి నేను ఆ గదిలో ఆ మంచం మీద లేను-ఆపరేషన్ టేబుల్ మీద వున్నాను-నాచుట్టు వలుగురు డాక్టర్లు, నలుగురు వర్షులు వున్నారు.

'రెండు ఆపరేషన్లు ఒకేసారి-ఇద్దరు బ్రెయిన్ మార్పిడి-ఇద్దరు గుండె మార్పిడి' అన్నాడు నల్లడ్రెస్ నాన్నలాంటి డాక్టర్-ఆ మొహం అచ్చ నాన్నదిలాగే వుంది సుమా! నాన్నేనేమో!

వీళ్ళు నా శరీరాన్ని పనసకాయ తరిగి తొవలు వొలిచినట్టు వొలిచి పారేస్తారన్నమాట-

'ఈ బ్రెయిన్ శాం మామయ్యగారిదేశం నుంచి తెప్పించాం. చాలా సమర్థవంతంగా పనిచేస్తుంది' అన్నాడు పచ్చడ్రెస్ డాక్టర్.

'నువ్వు రిలాక్స్డ్ గా వదుకో-నీకేం ఫరవాలలేదు-వెప్పి లేకుండా నా ఆంత్రోనీ కన్నీ తెలుస్తూ వుంటాయి. కావాలంటే నీమంచం ఎదురుగా గోడకి అమర్చిన టి.వి స్క్రీన్ మీదకి చూస్తుండు. మేం చేసే దంతా నీకు కనబడుతుంది' అన్నాడు వయోలెట్ రంగు డ్రెస్ వేసిన డాక్టర్.

ఈ డాక్టర్లంతా ఎవరెవరో కాదని గుర్తుపట్టాను. వయోలెట్ డ్రెస్ పొయన సాక్షాత్తు మా మూర్ఖుడు మామయ్య-అరి అడుగో అక్కడ కత్తులు, కత్తెర్లు అమరుస్తోందే అవిడ మా హిస్టీరియా అత్తయ్య-అంటే మూర్ఖుడు మామయ్య సొంత భార్య. బచ్చలివండు రంగు గౌను వేసుకుని హడావిడి పడుతున్నావిడ మా పిన్ని. గులాబి ఏప్రస్ వేసుకున్న డాక్టర్ మా పెదనాన్న. ఏమిటో వీళ్ళంతా కలిసి నా గుండెలోనూ, మెదడులోనూ కత్తులు దించి వుంచేస్తారేమో!

'నీకేం భయం లేదులే! అన్ని విషయాల్లో మీ నాన్న చాలా కాల్యులేటివ్' అంది మా పిన్ని శ్రేష్టతో కూడిన చతురోక్తి విసురుతూ-

'ఈ గుండ-ఈ మదడు అన్ని ఇంపోర్టెంట్-చాలా సమర్థవంతంగా పనిచేస్తాయి. గుండె చాలా ధృఢమైనది-అయిన దానికీ, కాని దానికీ చలించదు-మెదడు చురుకుగా పనిచేస్తుంది' అన్నాడు నల్లడ్రెస్ వేసుకున్న డాక్టర్ నాన్న. ఆయనిక్కడ చీఫ్ సర్జన్. మా ఇంట్లోనూ చీఫ్-అన్ని నిర్ణయాలు తీసుకునే చీఫ్..

టిలిఫోన్లు తనే ఎత్తడం, ఎవరికేం కావాలో తనే చూడడం-అమ్మ వండే కూరల దగ్గర్నుంచి తనే నిర్ణయించడం-ఇలా చేసేవాడు-ఈ యన డాక్టర్ కావడం ఏమిటో-అడుగో నా మెదడు చెత్తబుట్టలోకి వెళ్ళిపోయింది-కొత్తది అమర్చబడింది- ఇదిగో-గుండె-ఇదీ అక్కడకే చేరింది-'ఆపరేషన్ సక్సెస్' అన్నాడు మూర్ఖుడు మామయ్య-అందరూ కలిసి ముసిముసిగా, ఏజయగర్వంతో నవ్వుకున్నారు. నన్ను తీసుకు వెళ్ళమంచం మీద పడుకోబెట్టారు

'ఇక్కడ అనవాయితీ ప్రకారం-హాస్పిటల్ లో నాలుగు రోజులుం చుక్క-ఈ నాలుగు రోజులూ ద్యూటీవర్సు పేషెంట్ కి నాలుగు కథలు చదివి వినిపిస్తుంది. పేషెంట్ ఉత్సాహంగా విని 'ఊ' కొడితే ఆమె శరీరం మనం అమర్చిన అవయవాల్ని స్వీకరించినట్టు లెక్క. ఈ నాలుగు రోజులు అబ్జర్వేషన్ తరువాత ఇంటికి వెళ్ళిపోవచ్చు' అన్నాడు నల్లడ్రెస్ డాక్టర్ నాన్న.

ఈసారి వర్షుగా మా అమ్మ రాలేదు-మా సుబ్బలక్ష్మమ్మ అత్తయ్య వచ్చింది-అవిడే చేతిలో ఫోల్ ఫౌండే అనే ఒక గొప్పాయన వ్రాసిన 'ఫాల్స్ టేల్స్' అనే గొప్పపుస్తకం వుంది-అవిడ దాన్ని భక్తిగా కళ్ళకద్దు కుని చదవడానికి ఉపక్రమించింది. ఈసారి ముక్కుకు బదులుగా ఓ చిన్న గొట్టాన్ని కణత దగ్గర పెట్టి ప్లాస్టర్ వేశారు-అందులో నుంచి ఓమంత్రం వినబడుతుంది-కొత్తమంత్రం-'ఇమిడిపో' 'ఇమిడిపో' అంటూ మెదడులోకి ధ్వనుల్ని పంపుతోంది.

అంతలోనే తలుపు గబాలున తెరుచుకుని ఓ యువతీ మరో యువ కుడు గదిలో ప్రవేశించారు. వాళ్ళు చాలా కంగారుగా వున్నారు-గబగబ నా దగ్గరకొచ్చి-'అయ్యో-విశాలా-ఆపరేషన్ అయిపోయిందా నీకు-ఎంత దారుణం' అన్నారు.

'ఎందుకు దారుణం?' అన్నాను నేను.

'నీది చాలా గొప్పమెదడు-ఎందుకు తీసేయించుకున్నావే' అని ఏడ్చే సింది ఆ అమ్మాయి.

'అసలు నువ్వెవరూ? నా సంగతి నీకెందుకు? ఎందుకు ఏడుస్తావు?' అన్నాను చిరాకు పడుతూ.

'ఏమాత్రం బాధలేకుండా సుతిమెత్తగా జరిగిపోయిన, ఆపరేషన్ అయి నాకా ఎందుకో చాలా చిరాగ్గా వుంది. బహుశా కొత్త మెదడు ఇమిడే దాకా అంతేనేమో?

'ఆ పిల్లని కంగారు పెట్టక వెళ్ళి విజిటర్స్ రూంలో కూర్చోండి' అని వాళ్ళని బయటకు గెంటింది అత్తయ్య.

'ఎవరత్తయ్యా వీళ్ళు?'

'ఎవరోలే ఎక్స్-వైలు నీకెందుకు-ముందు మనం కథావతనం మొద లెడతాం-నీక్కూడా ఉల్లాసంగా వుంటుంది. అంది.

'ఈ నాలుగు కథలూ నాలుగు అమృత గుళికలనుకో-మొదటిదే మిటంటీ-ప్రతి వాడికీ సొంత ఆస్తి, సొంత కుటుంబం వుండడం ఎంత అవసరమో చెప్పేది-అన్ని అక్కర్లేదని వాదించే వాడికి పట్టిన దరిద్రమూ అనుభవించిన కష్టాలు చిత్రించేది- రెండవదేమో-మతాలు, శాఖలు, ఉపకులాలు అన్నీ వున్నాయి-ఎక్కువ తక్కువలున్నాయి. అవి కాపాడుకోవలసిన అవసరాన్ని వొక్కీ చెప్పే కథ-ఈ సిద్ధాంతాన్ని ధిక్కరించి నరకానికి వెళ్ళి యమధర్మరాజు చేత వెయ్యి కొరడా దెబ్బలు తిని మానెలోవేయించబడ్డ వాడి కథ-మూడవది ఈ పోటీప్రపంచంలో ఎలా పైకి రావాలి అంటే మన సర్వశక్తులూ మన మీదే కేంద్రీకరించుకుని భుజబలంతో కానీ మేధాబలంతో గాని వక్రయుక్తులతో గానీ ఏదో విధంగా నిచ్చిన ఎక్కిన వాడిని ప్రపంచం ఎలా గౌరవిస్తుందో చెప్పే కథ-తిరగబడి నీతులు వల్లించడానికే కాక ఆచరణలో ప ఎట్టి తీరతానని మొంది కేసిన వాడిని సమాజం శిలువ ఎక్కించిన కథ-నాలుగో కథ-మనందరం ఆడవాళ్ళం కదా-ఆడవాళ్ళు ఆడవాళ్ళలా వుండకుండా మగవాళ్ళతో సమానం అని పిచ్చి వేషాలు వేస్తే ఎలలా అణచి వెయ్యబడతారో వోరు మూయించబడతారో చెప్పే నీతి కథ-ఈ కథలన్నీ అందరికీ చదివి వినిపించి ప్రచారం చేసినందుకు రాజుగారు నాకు కొంత డబ్బిస్తారమ్మా' అంది అత్తయ్య.

నేను మౌనంగా వింటున్నాను-

'ధ్యానపెట్టి విను-ధ్యానపెట్టివిను' అంది నా కొత్తమెదడు.

అత్తయ్య మొదటి కథ మొదలుపెట్టింది. ఉదాహరణలతో అలంకారాలతో అద్భుతంగా వ్రాశాడు ఫోల్ ఫెండర్ ఆ కథని.

'చాలా బావుంది-సూపర్బ్' అంది నామెదడు.

'చాలా బావుంది-సూపర్బ్' అన్నాను నేను వెంటనే.

'ఇవ్వాల్లికి చాలు-నువ్వు విశ్రాంతి తీసుకో-నేను కూడా ఒక కునుకు తీస్తాను' అని 'ఫాల్స్ టేల్స్' గ్రంథరాజాన్ని ఒకసారి కళ్ళకద్దుకుని పడక కుర్చీలో వాలింది సుబ్బలక్ష్మమ్మ సర్వత్తయ్య-

అవిడలా పడుకోగానే ఇందాకటి వాళ్ళిదరూ సుడిగాలిలా తలుపు వెట్టుకుని వచ్చారు-

'విశాలా! నన్ను గుర్తుపట్టలేదా? నేను కాంతిని-ఇతను రవి-మనం దరం మిత్రులం. కరుణ, దయా, ప్రేమ, చంద్రా, వెన్నెల, స్వార్ణీ అందరం ఆరోజు సముద్రం వడ్డున కూర్చుని ఎన్ని కబుర్లు చెప్తామో- రొవ్వుతూ చెప్పింది కాంతి అనే అమ్మాయి.

'అంతా అయిపోయింది' అన్నాడు రవి.

'నేనూ రవీ చెయ్యి వదలకుండా ప్రవాహంలో పడి కొట్టుకుపోతున్నాం. ఇంతలో ఏదో బలవంతమైన చెయ్యి మమ్మల్ని తనలోకి లాగేసింది. మేం

కూడా నీలాగే ఇక్కడ తేలాం-అనలీ లోకమేమిటో నీకు తెలుసా?' అంది కాంతి కోపంగా-

'తెలియదు'

'ఇదొక పెద్ద తిమింగలం-చాలా కాలం క్రితం ఇది కొంతమందిని మింగింది-వాళ్ళంతా ధావ కడుపులో స్థిరపడిపోయి ఇవ్వడొక లోకాన్ని తయారుచేశారు. రకరకాల నుఖాలని సృష్టించుకున్నారు. శాంమామయ్య లాంటి వాళ్ళు-తరువాత వీళ్ళు వీళ్ళయిక్తులతోశక్తులతో ఎవరు తిమింగలం సమీపానికొస్తే వాళ్ళవల్లా లోపలికి లాగేస్తున్నారు. లాగేసి వాళ్ళ మెదళ్ళనీ హృదయాలని తీసి వడేసి తాము కండిషన్ చేసి వుంప మెదడు, గుండెలనీ అమరుస్తున్నారు. అవి అమరిస్తే ఇక వాళ్ళకి ఎదురు చెప్పడం వుండదు. ప్రోగ్రామింగ్ చేసి పెట్టిన కంప్యూటర్లా నీ మెదడు నీకు అజ్ఞాతుజారీ ఏచస్తుంది'

'డోస్ట్ టాక్ రబ్బిష్ అను' అంది నా మెదడు.

'డోస్ట్ టాక్ రబ్బిష్' అన్నాను.

'ఇదంతా నల్లనిలోకం-చీకటిలోకం-ఇక్కడ సూర్యుడు లేడు-చంద్రుడు లేడు-వెలుగు లేడు-వెన్నెలలేదు-ఎవడిల్లే వాడి లోకం' రవి అరిచి చెప్పాడు.

అంతలో ఇద్దరు పోలీసులొచ్చారు. వాళ్ళని లాక్కుపోయారు.

'పీడ వదిలింది ఇంక నిద్రపో' అంది మెదడు-

నాలుగు రోజుల కథావతనం అనంతరం నా అవయవాలు నా శరీరానికి అమిరి పోయాయని డాక్టర్లు నిర్ధారించిన అనంతరం నన్ను డిశ్చార్జిచేశారు. ఆరోజు నేను కారుఎక్కుతుండగా మళ్ళీ కాంతి, రవి వచ్చారు. 'మన స్నేహితులంతా ఎక్కడికి కొట్టుకుపోయారో తెలీదు. ప్రేమ కనబడడం లేదు. దయ మాయమై పోయింది. నీకేమో ఆపరేషన్ అయిపోయింది-మేం ఇద్దరం ఎలాగైనా ఇక్కడినుంచి పారిపోతాం' అని కారే కన్నీళ్ళతో నా చెంపమీద ఒక ముద్దు పెట్టింది కాంతి.

'నీ గుండె చలించదు-నీ గుండె చలించదు' అంది నామెదడు. నా గుండె చలించలేదు.

నన్ను ఇంటికి తీసుకెళ్ళడానికి వచ్చిన మా అమ్మ ఈసారి పట్టుచీరె కట్టుకుని వచ్చింది-

'పిచ్చి నన్నాసులు-మళ్ళీ వెనక్కి వెళ్ళాలనే-ప్రవాహంలో పడి కొట్టు కుపోతే శవాలైతేలతారు-ఇక్కడుంటే హాయిగా నుఖంగా బ్రతకవచ్చు గదా-అంది

'పిచ్చి నన్నాసులు కారు-పొగరుబోతులు' అంది నా మెదడు.

'అంటే! నీకింకా పాతరోజులు గుర్తున్నాయి?' అంది కాంతి.

'ఎందుకు గుర్తు లేవమ్మా వున్నాయి-నేను ఆపరేషన్ చేయించుకో లేదు-' అంది మా అమ్మ.

'ఎందుచేతనో?'

'నాకు ఆపరేషన్ అవసరం లేకుండానే నా మెదడు ట్యూన్ అయి పోయింది. మేం మీకన్నా చాలా ముందొచ్చాం కదా- పరిస్థితులర్థం చేసుకుని నడుస్తున్నాం-కాలానికి ఎదురీడడం ప్రాజ్జుల లక్షణం కాదు కదా-' అంది మా అమ్మ.

'మేం మాత్రం ఇక్కడినుంచి బయటపడాలి. మమ్మల్ని రక్షించు అంటే. ఒక నాలుగు రోజులు మీ ఇంట్లో ఆశ్రయం ఇవ్వ. ఈ నాలుగు రోజుల్లో ఏదో ఒక ప్లాన్ వేసి పారిపోతాం' అన్నది కాంతి.

'అవిడనే బ్రతిమిలాడు. అవిడది ఒరిజినల్ గుండె. కాస్త కరుగుతుంది అన్నాడు రవి.

'సరే పదండి' అంది అమ్మ.

'ఈ పీడ మన ఇంట్లో ఎందుకు? ఈ పీడ మన ఇంట్లో ఎందుకు-రావద్దను-రావద్దు అను' అంది నా మెదడు.

'ఈ పీడ మనింట్లో ఎందుకు-ఈ పీడ మనింట్లో ఎందుకు-రావద్దు-రావద్దు' అన్నాను.

అమ్మ నవ్వి 'పదండి' అంది-వాళ్ళు కారెక్కారు.

మా ఇల్లు బావుంది. మా ఇల్లు బావుంది.

మా ఇంట్లో అన్ని సామాన్లు వున్నాయి. అన్ని సామాన్లు వున్నాయి. మా నాన్న నల్లడ్రెస్ వేసి సంపాదిస్తే ఏం? అన్నీ సమకూర్చేడు-గుడ్డాడి-

'ఈ కిటికీ తెవరనా అంటే' అన్నాడు రవి-

'అది కిటికీ కాదోయ్-కిటికీ డిజైన్-సరదా కోసం వేయించాం-ఇక్కడ కిటికీల్లో నుంచి నీకేం కనబడదు-కావాలంటే పది లైట్లు ఇరవైఫాన్లు వేసుకు-అయినా ఇదంతా ఎయిర్ కండిషన్'

'ఏరేమిటో-ఎప్పిరిథింగ్ ఈజ్ కండిషన్' అంది కాంతి

'అతి తెలివి-అతి తెలివి' అంది మెదడు.

'అతితెలివి-అతి తెలివి' అన్నాను నేను.

అంతలోనాన్న వచ్చేడు. వీళ్ళనిక్కడికి తెచ్చావా? సరే కానియ్-మనింట్లోవున్న ఈవందకాళ్ళ ఎలక్ట్రానిక్ వురుగు కుట్టిందంటే వాళ్ళే మత్తుగా పడివుంటారు. తరువాత ఆపరేషన్ కి వచ్చించడం కష్టం వుండదు' అన్నాడు కాంతినీ రవిని క్రిగంటితోచూస్తూ-

అమ్మ వంట చేస్తోంది-ఆవిడ దగ్గర షావుకారుజావకీపీ, నలాకవూర్పీ వేలాది రిసీపీలున్నాయి. వంట ఇల్లంతా ఓ వచారీ కొట్టులా వుంది. రుబ్బడానికి, తరగడానికి, వండడానికి, రసం పిండడానికి, తురమడానికి, నరికిపోగులు పెట్టడానికి రకరకాల ఆయుధాలున్నాయి-

అమ్మవాటి మధ్య చాలా శ్రద్ధగా మునిగి తేలుతోంది.

'భోజనానికి రమ్మంటావా?' అన్నాడు వాన్న.

'వుండండి. సాంబారులోదించేటవ్వడు ఒక చెంచా కమ్మని వెయ్యి వెయ్యమంది జానకి-ఆ కమ్మని సాంబారు రెడీ' అంది అమ్మ.

భోజనం చేసినంత సేవూ అమ్మ మాట్లాడుతూనే వుంది-నాన్న

మాత్రం రవిని, కాంతినీ గమనిస్తున్నాడు-

ఆయన ద్యూటీకి వెళుతూ-వాళ్ళకి మనం ఇక్కడ సాధించినదంతా

కోడలు పిల్లా - కొత్త సలహా



చపాతీలు మృదువుగా పొరలుగా రావాలంటే ఏంచెయ్యాలి కోడలా!

గోధుమ పిండిలో కొద్దిగా మైదా పిండి చేర్చి చూడండి అత్తయ్యా!

మురికి మటుమాయం చేతులు మండవు ఎక్కువ ఖర్చు లేదు బావి నీటితోకూడా ఉపయోగించవచ్చును.



త్రైపుల్ ఎక్స్ XXX

సూపర్ పవర్ డిటర్జెంట్ కేక్

డిస్ట్రిబ్యూటర్స్

భారతీ సోప్ వర్క్స్ ఇందిరాగాంధీ నగర్, 1వ లైను. (నల్లచెరువు) గుంటూరు-3. ఫోన్ : 225833, 223154

సలహా పంపిన ఈ వార్తం కోడలు పిల్లా : T. సరస్వతి, సూర్యాపేట. ఇలాంటి సలహాలు ఏ కోడలుపిల్లయినా మా కంపెనీ ఎత్రనుకు కార్యమీద పూర్తి ఎత్రనుతో పంపవలెను. నచ్చినది ప్రచురిస్తాం.

అంధ్రప్రదేశ్ సచివాలయం 20-12-96

చెప్ప-ఎలాగైనా ఆ పురుగు కుట్టేలా చెయ్యి'

అని అమ్మకు బోధించివెళ్ళాడు.

అమ్మ కార్యక్రమం మొదలు పెట్టింది.

'ఇదిగో ఈ పురుగు వుంది చూవావా? ఒక్కసారి దీని కాలు ముట్టుకో. నీకు బ్రహ్మాండమైన వినోదాన్ని ఇస్తుంది' అంది.

'మాకీదంటే చిరాకు-మీరు దానితో వినోదించండి. మేం వెళ్ళి మాట్లాడుకుం గాం' అని వాళ్ళిద్దరూ అక్కడినుంచి లేచిపోయారు.

సాయంత్రం మా అమ్మ మా అందరికీ 'అకర్ణ' గురించి ఉపన్యాసం ఇచ్చింది-ఈ ప్రపంచంలో 'అకర్ణించడం' అనేది చాలా ముఖ్యం అట-అందుకోసం మనం చేసే ప్రతి వనీ ఇతరులని అకర్ణించేలా చెయ్యడం కోసం మనం ప్రయత్నించాలట. ఈ 'అకర్ణించడం'లో మొదటి మెట్టు బాహ్యలంకరణ-ఇది అవుటర్ డెకోరేషన్ అయినా దీన్ని ప్రస్తుతం ఇంటీరియర్ డెకోరేషన్ అని పిలుస్తారట. ఇళ్ళు, ఆఫీసులు, మనుషులు అకర్ణణీయంగా కనబడకపోతే తప్పట-ఇందుకోసం ఎంతైనా ఖర్చుపెట్టాలిట-ఇది కూడా సౌందర్య దృష్టినట.

'అత్తసౌందర్యం గురించి ఎవ్వడైనా విన్నారా?' అన్నాడు రవి.

'వినే వుంటాను-ఇవ్వడంత తీరిక లేదోయ్. అత్త పేరెత్తితే అంకుల్ పూరుకోరు-అత్త శరీరంలో భాగమే కదా-శరీరం గురించి శ్రద్ధతీసుకుంటే అత్తగురించి తీసుకున్నట్టే' అంది అమ్మ.

'అమ్మాయిగారు దొరికినవ్వడు వారి చేతిలో ఈసంచి వుందండి' అంటూ ఎవరో ఒక సంచి తెచ్చిచ్చారు.

'అవును మనందరం సముద్రంవొడ్డున రెండు రోజులు గడుపుదామని సంచీలు కూడా తీసుకునివెళ్ళాం-' అంది కాంతి కళ్ళనీళ్ళతో.

ఆ సంచీలో నుంచితెల్లవీ, ఎర్రవీ రెండు జతల బట్టలుతీసి బయటకీ విసిరేస్తూ 'ఈరంగులు ఇక్కడెవరూ వాడరు. ఒకేరంగులుపదే పదే వాడడం ఫ్యాషన్ కాదు. బోరు కొడుతుంది. తరచూ రంగులు మార్చాలి' అంది అమ్మ.

'ఇవ్వన్నీ నీకెవరు చెప్పారు ఆంటీ!' అంది కాంతి-

'ఎవరు చెప్పడం ఏమీటమ్మా?' ఇక్కడ పద్ధతులు ఇవి-చూసి తెలుసుకుని నేర్చుకుంటాం-'

'వీళ్ళ వీడ త్వరగా వదిలించుకోమను-వీళ్ళ వీడ త్వరగా వదిలించుకోమను' అంది నా మెదడు.

నేను నోరు తెరవబోతుండగా 'నేన్నవన్నీ నువ్వు పైకి అనకూడదు. నేను నీకు సంకేతం ఇస్తేనే అనాలి-వాళ్ళు వెళ్ళాక మీ అమ్మతో చెప్పి అని కోప్పడింది నామెదడు.

మా అమ్మానాన్న యుద్ధప్రాతిపదిక మీద నా పర్సనాలిటీ డవలప్ మెంట్ ప్రారంభించారు.

ముక్కుకు ప్లాస్టిక్ సర్జరీ చేయించి రవ్వల వుడకపెట్టారు. మొహానికి రకరకాల పళ్ళ రసాలతోవివిధ రసాయనాలతో వేలకీవేలు ఫేషియల్స్ చేయించారు.

బాస్ తో ఎలా మసులుకోవాలో, మొగుడితోఎలా సర్దుకు పోవాలో, వంటిల్లు ఎలా సర్దుకోవాలో, పడగ్గది ఎలా అలంకరించుకోవాలో-ఒక టీమీటీ ఎడాపెడా శిక్షణ ఇచ్చేస్తున్నారు. రకరకాల తినుబండారాలు వండి పెడుతున్నారు-రంగురంగుల రకరకాల దుస్తులు కొనిస్తున్నారు-నా వినోదానికి మా వందకాళ్ళ పురుగు వుండనే వుంది-ఈ కాంతి-ఈ రవికి మాత్రం ఆ పురుగుని కనీసం కడగంటితోవైనా చూడరు-మా అమ్మ వండే మత్తుపదార్థాలు రుచి చూడరు'

'ఇంక నిన్ను రికామీ దేశం పంపుతాను' అన్నాడు నాన్న.

'అది యువతీ యువకుల కలల పంట. తల్లిదండ్రుల ఆశయాల పంట' అన్నాడు ఆవేశంగా.

అమ్మ వెంటనే అందుకుని 'అక్కడ బిల్లు అనే పెద్దన్నయ్య వుంటాడు.

ధులాయ్ నగరంలో-ధవళగృహంలో' అంది భక్తిగా.

'అయన నీకు పెద్దన్నయ్యా?' అన్నాను.

'ఓపి నీ అజ్ఞానం నాశనం అయిపోనూ! అతగాడు ప్రపంచమంతటి మంచి చెడ్డలూ తన భుజాల మీదే వున్నాయనుకుని అందరికీ పెద్దన్నయ్య అయిపోతున్నాడు. మొత్తం ప్రపంచాన్ని కోడిగుడ్డు కార్యాలయం నీడలోకి తేవాలనుకుంటున్నాడు. ఈ తిమింగల స్వర్గాన్ని డిజైన్ చేసింది. ఆయన పూర్వీకులు-ఆయనానూ-' అంది కాంతి- మొహం ఎర్రగా చేసుకుని.

'దాని మాటలు వినకు-దానిదంతా బోడి, వ్యంగ్యం-బిల్లన్నయ్య గొప్ప వాడు' అంది మేధావతి-(తడవకే మెదడు- మెదడు అంటం బాగా లేదు అందుకని ఈ పేరు పెట్టుకుంటున్నాను ముద్దుగా).

'బిల్లన్నయ్య గొప్పవాడు-బిల్లన్నయ్య గొప్పవాడు' హీ ఈజ్ గ్రేట్' అన్నాను.

'నేనలా నల్లడ్రెస్సులు వేసుకుని కోట్లు గడించడం భావితరాల బాగుకోసం అమ్మా-ఆ ఆపరేషన్లు చేసే కార్యక్రమాన్ని నెత్తిన వేసుకోవడం పెడదారి పెడుతున్న యువతరాన్ని రక్షించడానికి కాదాతల్లీ' అన్నాడు వాన్న గద్గద స్వరంతో.

'మీనాన్న మంచివాడు-మీ నాన్న మంచివాడు' అంది మేధావతి

'యూ ఆర్ గ్రేట్ పాపా' అన్నాను.

'ఎంత ప్రయత్నించినా మీరు మా దారికి రావడం లేదు-ఇంక మా ఇంట్లో నుంచి వెళ్ళిపోయి మీ చావు మీరు చావండి-నాకు కష్టాలు తేకండి-మీకు ఆశ్రయం ఇవ్వడంచూస్తే నాకు నోటీసులొస్తాయి' అని కాంతికి, రవికి నోటీసిచ్చేశాడు.

'వెడతాం అంకుల్-ఇక్కడుంటే-మీ పురుగు మమ్మల్ని ఎవ్వడుకుడు తుందో తెలీదు-మీ భోజనాలు-మీ డ్రెస్సులు- మీ భోగాలుమమ్మల్ని ఏ మత్తులోముంచుతాయో తెలీదు-ఇది మాకూ క్షేమం కాదు-ఏ నిద్రలోనో మా కాళ్ళు చేతులు కట్టిసి ఆపరేషన్ చేసినా దిక్కులేదు-మేం వెళ్ళిస్తాం' అన్నారు వాళ్ళు-

వెడుతూ కన్నీళ్ళతోనే కాంతి నా బుగ్గమీద ముద్దుపెట్టింది.

నేను టిష్యూ పేపర్ తో తుడిచేసుకున్నాను.

ఆఖరికి ఆరోజు రానే వచ్చింది-

రికామీ దేశ పౌరుడిగా స్థిరపడ్డ మన దేశం వాడే అయిన మన మతం వాడే అయిన మన కులం వాడే అశన ఓ పెళ్ళి కొడుకుని పట్టుకోగలిగేడు మా నాన్న.

నున్నగా గడ్డం మీసం గీసేసుకుని తెల్లగామెత్తగా వున్నాడు అతగాడు. ఆధునిక యువకులకు ఆదర్శ పురుషుడు- మాటమాటికీ 'అహా' 'ఉహూ' అంటున్నాడు.

పెళ్ళికాగానే నన్ను నా ఇంట్లోదించడానికి అమ్మానానా కూడా రికామీ వచ్చారు. వాళ్ళ ఆశయంసిద్ధించింది. వాళ్ళ జన్మ చరితార్థం అయింది- అందరం విహారం బయలుదేరాం.

చిలుమువట్టిన స్వేచ్ఛ ప్రతిమని చూశాం.

ఆ మాన్యుమెంట్, ఈ మాన్యుమెంట్, ఈ మ్యూజియం, ఆ మ్యూజియం చూశాం-పీజ్జాలు-పాస్టాలు. నూడిల్స్ గట్రాభోంచేశాం.

ఏడు మీలియన్ టన్నుల బాంబులతో, అనేక విషవూరిత రసాయనాలతో ఆరువేల రెండువందల యాభై చదరపు మైళ్ళ భూమిని బీడుచేసి, యాభై డువేలమందిని చంపి కూడా యుద్ధంలో ఓడిపోయి-ఆ యుద్ధంలో మరణించిన తన సైనికులకు, రికామీ ప్రభుత్వం కట్టించిన స్మృతి చిహ్నాలు చూశాం-వాటి మీద పేర్లని తడిమి పూలు చల్లి కన్నీళ్ళు తుడుచుకుంటున్న అమ్మల్నీ, అమ్మమ్మల్నీ చూశాం.

గెరిల్లాల పట్టుదల ముందు తలవంచిన ఆధునిక మారణాయుధాల గాధ-

'అదుగో-బిల్లన్నయ్య-బిల్లన్నయ్య' అని జనం తోసుకోవడం మొదలు పెట్టారు. వెంటనే రక్షక భటులొచ్చారు.

ఆంధ్రప్రదేశ్ సాహిత్య అకాడమీ 20-12-90

ఆరోజునెనుకో బిల్లన్లయ్య కొండమ్మ వదినా ధవళగృహందగ్గర జనానికి దర్శనం ఇస్తున్నారట.

మా నాన్న శరీరం రోమాంచితమైనది. మా అమ్మ కళ్ళు చెమ్మగిల్లాయి. పర్యాటకుల కళ్ళలో ఆనందభాషాలు చిప్పిలేయి. ఎక్కడి వారక్కడ బొమ్మల్లా నిలబడి పోయారు. రక్షక భటులందర్నీ సర్దిపెట్టారు. ఆహా ఏమా కంటికింపైన దృశ్యం. కలియుగ వైకుంఠం అంటే ఇదేనట. మా అమ్మ అంది. కొంతమంది చేతులూపారు. కొంతమంది గాలిలోకి ముద్దులు విసిరారు. సైనుంచి సెంటు వాసనా వస్తున్న ప్లాస్టిక్ వూల వర్షం కురవసాగింది.

'నువ్వు సంతోషం ప్రకటించు-నువ్వు సంతోషం ప్రకటించు' అంది నా మెదడు. సారీ! మేధావతీజీ-

'గివ్ హిమ్ ఏ బిగ్ హ్యాండ్'

అమ్మ ఆనందంతో ఉక్కిరిబిక్కిరయి పోతోంది. నాన్న తన్మయత్వంతో ఊగిపోతున్నాడు.

నేనుమోకాలి వరకు వేసుకున్న మేజోళ్ళు తడవడం గమనించి క్రిందికి చూద్దను కదా-అప్పటికే అడుగు ఎత్తున నీళ్ళు-పర్యాటకుల ఆనంద భాషనది-

ఏ మై బిల్! ఇవ్వడేం చెయ్యాలి?

ఇది రికామీ దేశమా మజాకానా? వెంటనే ఎమర్జెన్సీ బోట్ సర్వీసు రంగంలోకి దిగి, మమ్మల్నందరినీ కార్ల వరకు దిగబెట్టడానికొచ్చింది. తన్మయంగా ఊగిపోతున్న మా నాన్న ఎవ్వడో తూలి ఆనంద బాష్పనది లోపడ్డాడు కాబోలు ఊరికే కేకలు పెడుతున్నాడు. అమ్మ ఆరచి గోల పెడుతోంది. రక్షక భటులు వారిద్దర్నీ రక్షించి తెచ్చి నాకు నా కొత్త పెళ్ళికొడుకుకి అప్పజెప్పారు.

మేం మా సరికొత్త హోండాకారులోఇంటికి బయలుదేరాం.

'పాపం కాంటీ, రవి ఏమైపోయారో' అంది అమ్మ, వెనక సీట్లోనుంచి వున్నట్టుండి-

మా నాన్న ఇంకా తన్మయత్వంనుండి తేరుకోలేదు కాబోలు 'ఏమిటంటున్నావు?' అన్నాడు.

'ఏం లేదండీ. ఆ పిచ్చి సన్నాసులు రవి, కాంటీ ఏమైపోయారోనని బాధగావుంది' అంది ఆవిడ.

'అసలు-ముందు నీకు ఆపరేషన్ చెయ్యకపోవడంనాది తప్ప అక్కర్లే కుండానే నీ మెదడు గుండె ట్యూన్ అయిపోతాయని చెప్పి మోసం చేశావు. వాళ్ళ గురించి ఇంక మాట్లాడకు. వాళ్ళివ్వడా తిమింగలం నోట్లోనుంచి బయటపడి సముద్రంలో కొట్టుకుపోయి చచ్చిపోయి వుంటారు. లేదా ఏ పోలీసులో పట్టుకుంటే మత్తిచ్చి కాళ్ళు చేతులు కట్టిసి ఆపరేషన్ చేయించి వుంటారు. వాళ్ళ అదృష్టం బావుంటే-'

'హుఆర్ దోక్ గైస్' అన్నాడు కొ.పె.కొ

'రవి, కాంటి అని పెక్యూలియర్ గైస్-మా ఇంటోకొన్నాళ్ళు వుండి వెళ్లారు' అన్నాను.

'వాళ్ళు పట్టుదల గల మనుషులు-ఎన్ని బాధలకోర్చి అయినా ఇక్కడినుంచి తప్పించుకుని వచ్చిన చోటికి చేరతారు-నా అంతరాత్మ చెబుతోంది' అంది అమ్మ స్వగతంలోలాగా.

'ఆత్మల్ని గురించి మాట్లాడొద్దని లక్షసార్లు చెప్పాను. ఈసారి ఆ పిల్లల గురించి ఎత్తావంటే నీక్కూడా ఆపరేషన్ చేసి పారేస్తాను' అని గదిమాడు నాన్న.

అమ్మ క్షమాపణ చెప్పి కారు కిటికీలోంచి బయటకు చూస్తూ కూర్చుంది. కొ.పె.కో విలాసంగా కారు నడుపుతున్నాడు.

'హీ ఈజ్ ఆన్ టాప్ ఆఫ్ ది వరల్డ్. ఏ స్ట్రార్ గై-ఈజ్ నట్ హీ? యా!! ష్యూర్-ఈ ఈజ్.'

DAP బ్రాహ్మీ వీ ట



జ్ఞాపకశక్తికి - మనోవికాసానికి

చురుకైన జ్ఞాపకశక్తికి మరియు బుద్ధివికాసానికి ఆయుర్వేదంలో పేరెన్నికగల బ్రాహ్మీ మరియు శంఖపుష్పిల అపూర్వ మిశ్రమం.

మానసిక ప్రశాంతతకి - సుఖనిద్రకి

బ్రాహ్మీ వీటలోని జటామాంసి అశ్వగంధ మూలికలు మానసిక, శారీరిక వత్తిడులను దూరం చేసి, మానసిక ప్రశాంతతకి, సుఖనిద్రకి దోహదము చేస్తాయి.



వ్యాధినిరోధకం - శక్తిజనితం


బ్రాహ్మీ వీటలోని శతావరి, అశ్వగంధ మరియు ఇతర మూలికల మిశ్రమం వ్యాధి నిరోధక శక్తిని పెంచి చక్కటి మనోవికాసంతో పాటు దృఢమైన ఆరోగ్యాన్ని కూడా కలిగిస్తుంది.

DECCAN AYURVEDASHRAM PHARMACY LTD.

Saidabad, Hyderabad - 500 059. A.P.

bajaj group

BRAHMI-VITA
(GRANULES)
The Unique
Ayurvedic Formulation



Available
in all
Medical
Shops